

# மனைவிகளுக்கு ஒரு

## வார்த்தை

### [5:22-24]

மியாமி ஹெராஸ்டு என்ற பத்திரிகையில் பிரிட்டிஷ் நாட்டைச் சேர்ந்த இளம் தம்பதிகள் தங்களின் திருமண வரவேற்பு நிகழ்ச்சியின் போதே மணமுறிவு பெற முடிவு செய்தனர் என்ற வழக்கத்திற்கு மாறான செய்தி வெளியாயிற்று. மணமகன் தனது முன்னாள் பெண் தோழியுடன் பேசிக் கொண்டிருந்ததை மணமகள் கண்ட பொழுது காரசாரமான வாக்குவாதம் வெடித்தது, திருமணமானது உண்மையில் தொடங்கு முன்பாகவே முறிந்து போயிற்று. திருமணத்தில் நீண்ட காலம் நிலைத்திராத மக்களைப் பற்றி நான் அறிவேன், ஆனால் திருமண வரவேற்பு நிகழ்ச்சியின் பொழுதே முடிவுற்றதாக நான் முதன் முதலாகக் கேள்விப்பட்டது இதுதான்.

திருமணம் என்பது வாழ்நாள் முழுவதும் நீடித்திருக்க வேண்டும் என்று தேவன் விரும்புகின்றார். மக்கள் இருவர் (ஆணும் பெண்ணும்) தங்களை அவருடைய திட்டத்திற்கு ஒப்புக் கொடுத்தால் அது (வாழ் நாள் முழுவதும் திருமணம் நீடித்திருப்பது என்பது) நடைபெறுவதற்கான வழியை அவர் நமக்குக் காண்பிக்கக் கூடும். எபேசியர் 5ன் பிற்பகுதியானது அவரது திட்டத்தில் சிலவற்றைக் காண்பிக்கின்றது. இது தேவன் விரும்புகின்ற வகையில் திருமணத்தை ஒன்று சேர்த்து வைப்பதில் திறவுகோல் கட்டுமானக் கருத்துக்கள் சிலவற்றைத் தருகின்றது. உண்மையில் பவுல் கூறிய வற்றைக் கணவனும் மனைவியும் தீவிரமாய்க் கடைப்பிடித்தால், மணமுறிவு என்பது வழக்கற்றதாகி விடும். மனைவிகளுக்கு ஒரு வார்த்தை யுடன் பவுல் தொடங்கினார்:

மனைவிகளே, கர்த்தருக்குக் கீழ்ப்படிகிறதுபோல, உங்கள் சொந்தப் புருஷருக்குக் கீழ்ப்படியுங்கள். கிறிஸ்து சபைக்குத் தலையாயிருக்கிறதுபோல, புருஷனும் மனைவிக்குத் தலையாயிருக்கிறான்; அவரே சரீரத்திற்கும் இரட்சகராயிருக்கிறார். ஆகையால், சபையானது கிறிஸ்துவுக்குக் கீழ்ப்படிகிறதுபோல மனைவிகளும் தங்கள் சொந்தப் புருஷர்களுக்கு எந்தக் காரியத்திலேயும் கீழ்ப்படிந்திருக்க வேண்டும் (5:22-24).

கணவரின் தலைமைத்துவத்திற்குக் கீழ்ப்படியத் தகுதிப்படுதல் என்பதே

மனைவி தனது கணவரிடத்தில் கொண்டுள்ள பொறுப்பாக உள்ளது என்று பவுல் விளக்கப்படுத்தினார். மனைவி தனது வழியை வற்புறுத்துமளவுக்கு சுயமையங் கொண்டிருக்கக் கூடாது. அவர்களின் வாழ்வியை ஒன்று கூட்டிக் கட்டுப்படுத்துதல் என்பது அவளிடத்தில் இல்லை. மனைவி யானவள் தனது கணவனின் தலைமைத்துவத்திற்கு மனப்பூர்வமாய்ப் பின் செல்லும்படியாகவே தேவனுடைய திட்டம் அவளுக்கு உரைக்கின்றது. இதை அவள் செய்கின்ற பொழுது, அவள் கிறிஸ்துவைக் கணப் படுத்துகின்றாள்.

தேவனுடைய திட்டத்தில் கணவர்கள் தங்களுடைய சொந்தப் பொறுப்புக்களைக் கொண்டுள்ளனர். உண்மையில், பவுல் மனைவி களுக்குக் கூறியதைப் போன்று இரண்டு மடங்கு விஷயங்களைக் கணவர் களுக்குக் கூறினார். தேவனுடைய திட்டத்தைக் கணவர்களும், மனைவி களும் தீவிரமாய் மேற்கொண்டார்களென்றால், மணமுறிவு வழக்கறிஞர் கள் தங்கள் பிழைப்புக்கு வேறு வழிகளைக் கண்டறியும்படி நிர்ப்பந்திக்கப் படுவார்கள். தேவனுடைய திட்டத்தை நாம் இன்னும் நெருக்கமாகக் காண்போம். மனைவிகளுக்கான அவரது திட்டத்தை நாம் இந்தப் பாடத்தில் காண்போம். அடுத்த பாடத்தில் நாம் கணவர்கள் மீது கவனம் செலுத்துவோம்.

## கீழ்ப்படிதலுக்கான அழைப்பு

மனைவிகளுக்குத் தெளிவான அறிவுறுத்தல்களைப் பவுல் கொடுத்தார்: “மனைவிகளே, கர்த்தருக்குக் கீழ்ப்படிகிறது போல உங்கள் சொந்தப் புருஷருக்குங் கீழ்ப்படியுங்கள்.” ஒன்றும் ஒளித்து வைக்கப்படவில்லை. சிறிய அச்செழுத்துக்கள் எதுவும் இல்லை—தெளிவான எளிய சத்தியமே உள்ளது. “நீங்கள் நீங்களாகவே இருங்கள்” என்ற தனிப்பட்ட உரிமைகளையும் பெண் விடுதலையையும் வலியுறுத்துகின்ற (இந்தக்) காலத்தில் கீழ்ப்படிதலுக்கான அழைப்பானது பல பெண்களுக்குப் பிரியமானதாக இருப்பதில்லை. திருமணத்திற்கு அன்பைக் காட்டிலும் அதிகமானது தேவை என்ற புத்தகத்தில் கரோல் மேஹால் பெண் எழுத்தாளர் இதை விளக்கப்படுத்தினார்:

கீழ்ப்படிதல்! அந்த வார்த்தையை நான் எவ்வளவாய் வெறுத்தேன். அது என் சிந்தையில் பளிச்சிடும் பொழுது, உயிர்ப் பொருளாயிராத, ஆமாம் போடும் பெண் என்பதை மட்டுமே யூகித்து உணர முடிந்தது. இன்னொரு நபரின் பிரதிபிம்பமாக மட்டும் நான் இருப்பதற்கு விரும்பவில்லை.

இருப்பினும், இந்த இடத்தில் தேவனிடமிருந்து மதியீனமற்ற கட்டளை ஒன்றை நான் எதிர்கொண்டேன், “மனைவிகளே, கர்த்தருக்குக் கீழ்ப்படிகிறபோல உங்கள் சொந்தப் புருஷருக்குங் கீழ்ப்படியுங்கள்” (எபே. 5:22). இவ்வசனமானது மேலோட்டமாகக் காணப்படுவது போன்று அர்த்தப்பட முடியாது என்று நான் தேவனிடத்திலும் மற்ற ஒவ்வொருவரிடத்திலும் விவாதித்திருந்தேன்;

அது வேதாகமம் எழுதப்பட்ட காலத்தில் மட்டுமே அர்த்தம் கொண்டிருந்த கலாச்சாரக் கூற்றாகவே இருந்ததென்பது உறுதி. (என்று எண்ணமிட்டேன்.) இவ்வசனத்தை, “மனைவிகளே, உங்கள் கணவர்கள் கர்த்தரைப் போன்று செயல்படும் போது நீங்கள் கர்த்தருக்குக் கீழ்ப்படிகிறது போல உங்கள் சொந்தப் புருஷருக்குக் கீழ்ப்படியுங்கள்” என்று மறு கட்டுமானம் செய்வதென்பது எனது அடுத்த முயற்சியாயிருந்தது. ஆனால் அது அப்படி அர்த்தப் படுவதில்லை என்று நான் அறிந்திருந்தேன்.

எங்களுக்குத் திருமணாகி ஐந்து ஆண்டுகள் கடந்து விட்ட சூழலில், இந்த வசனத்தை நான் ஆராய்ந்து பார்க்கையில், இவ்வசனமானது நான் இயேசுகிறிஸ்துவுக்கு கீழ்ப்படிய விரும்புகின்ற வழிவகையிலேயே அதே வகையிலான சுயாதீனம் மற்றும் “ஒன்றும் பின்வைத்துக் கொள்ளாத நிலையில்” ஜேக்(எனது கணவர்க்கும் கீழ்ப்படிய வேண்டும் என்று அர்த்தப்படுவதாகவே முடிவெடுக்க வேண்டியதாயிற்று.

அந்தத் தருணம் வரையிலும் நான், திருமணம் என்பது 50/50 முன் மொழிதலாக இருந்ததென்று உணர்ந்திருந்தேன், மற்றும் ஜேக் தனது 50%ஐக் கொடுத்தால், நான் என்னுடையதைக் கொடுப்பேன். இருப்பினும், அந்த 50%ஐக் கொடுக்க வேண்டிய வரிசை முறையாருடையது என்பதைத் தீர்மானிக்க நாங்கள் அடிக்கடி சண்டையிட்டுக் கொள்வோம். வேதாகம ரீதியான மகிழ்ச்சிகரமான திருமணம் என்பது தம்பதிகள் இருவரும் 100% கொடுக்க மனதாக உள்ள 100% முன்மொழிதலாக உள்ளது என்பதை நான் இன்னமும் கற்றுக் கொள்ள வேண்டியிருந்தது.<sup>1</sup>

மனைவிகள் (கணவர்களுக்குக்) கீழ்ப்படிந்திருக்கும்படி தேவன் அழைக்கின்றார். மனைவி தனது கணவனின் தலைமைத்துவத்தைப் பின்பற்ற வேண்டும் என்று தேவன் விரும்புகின்றார். இதை அவள் செய்கின்ற பொழுது, அது கிறிஸ்துவுக்கு அவள் காண்பிக்கும் பயபக்திக்கு ஆதாரம் அளிக்கின்றது. இது அவருடைய திட்டத்தில் அவளுடைய நம்பிக்கையைச் செயல்விளக்கப்படுத்துகின்றது. தன் கணவனுக்குக் கீழ்ப்படியாத பெண்ணொருத்தி தான் கர்த்தரிடத்தில் நம்பிக்கை கொண்டுள்ளதாகக் கூற முடியாது.

நீங்கள் ஒரு மனைவியாயிருந்தால், நீங்கள் உங்கள் கணவருக்குக் கீழ்ப்படிகின்றீர்களா? ஒரு கவனிப்பாளராக இருந்து உங்கள் திருமணத்தைக் கண்ணோக்க முயற்சி செய்யுங்கள். உங்கள் பிள்ளைகள் காணுகின்ற வகையில் அதைக் கண்ணோக்குங்கள். அடிக்கடி விவாதங்கள் எழுகின்றனவா? உங்கள் உரையாடல்கள், முறையிடுதல், குற்றஞ்சாட்டுதல் அல்லது குறைகூறுதல் போன்றவற்றைக் குணங்களாகக் கொண்டுள்ளதா? நீங்கள் உங்கள் கணவரைக் கட்டியெழுப்புகின்றீர்களா அல்லது அவரைக் கிழித்துப் போடுகின்றீர்களா? காரியங்களைக் கட்டுப்படுத்த விரும்புகின்றீர்களா அல்லது வழிநடத்த அவரை அனுமதிக்கின்றீர்களா? உங்கள் கணவரின் தலைமைத்துவத்தை நீங்கள் பின்பற்றும் வழிமுறையை இயேசு அங்கிகரிக்கின்றாரா?

## கீழ்ப்படிதலுக்கான தூண்டுதல்

மனைவிகள் தங்கள் கணவர்களுக்குக் கீழ்ப்படிந்திருப்பதற்குப் பவுல் குறிப்பிடுகின்ற தூண்டுதல்களைக் கவனியுங்கள்: “கிறிஸ்து சபைக்குத் தலையாயிருக்கிறது போல, புருஷனும் மனைவிக்குத் தலையாயிருக்கிறான்” (5:23அ). இந்தத் தூண்டுதலானது, கணவன் குடும்பத்தின் தலையாய இருக்க வேண்டும் என்ற தேவனுடைய திட்டத்தைப் பிணைக்கின்றது. குடும்பத்தில் ஆடவருடன் உரிய இடமானது தலைமைத்துவத்தின் இடமாயிருக்க வேண்டும் என்று தேவன் நோக்கம் கொண்டுள்ளார். இதற்கும் சமூகப் பழக்கங்கள் அல்லது கலாச்சாரப் பாரம்பரியங்கள் ஆகியவற்றிற்கும் ஒன்றும் தொடர்பு இல்லை.

“தலை” (கிரேக்கம்: *kephale*) என்பது ஒரு மேலாளரைக் குறிக்கின்றது: இது அதிகாரம் அல்லது இயக்குதல் என்பதை வலியுறுத்துகின்றது. இது பிறரிடமிருந்து பெற்றுக் கொள்பவற்றிற்காக அவர்களைப் பயன்படுத்திக் கொள்கின்ற சர்வாதிகாரி அல்லது கொடுங்கோலரசன் என்ற கருத்தைக் குறிப்பிடுவதில்லை. அதற்குப் பதிலாக, அக்கறைக்குரிய வகையில் பொறுப் பேற்றுக் கொள்ளுகின்ற ஒருவரை இது குறிப்பிடுகிறது. அவர், மக்களின் நன்மைக்காக அவர்களை நிர்வாகிக்கின்றார். அவரது இயக்குதல், அவரது கண்காணிப்பின் கீழ் உள்ளவர்களின் நலனுக்காக இயன்ற வரையிலும் நன்கு ஏற்பாடு செய்யப்படுகின்றது.

ஒருவேளை, நமது சட்ட சபையானது, இல்ல அமைவுகளில் செய்யப் படுகின்ற ஒவ்வொன்றும் தனிப்பட்ட மனிதருடைய முடிவைச் சார்ந்ததாகும் என்று சட்டம் இயற்றுகிறது என்று வைத்துக் கொள்வோம். அச்சட்டமானது கணவரிடத்திலிருந்து அவருடைய தலைமைத்துவத்தின் பாரம்பரியப் பணிப்பொறுப்பை எடுத்துப் போட்டு விடும். குடும்ப உறுப்பினர் ஒவ்வொருவரும் கணவர் மற்றும் தந்தையின் தலைமைத்துவத்தில் இருந்து விடுவிக்கப்பட்டு விடுவார்கள். அப்படிப்பட்ட ஏற்பாடானது வேலைக்கு உதவுமா? தலைமைத்துவமின்றி ஒரு குடும்பம் இயங்க முடியுமா?

மக்கள் தங்களுடைய வாகனங்களை எவ்வாறு ஓட்ட வேண்டும் என்று கூறுவதற்கு காவல்துறைக்கு இனிமேல் அதிகாரமில்லை என்று உங்கள் நகர சபையில் ஒரு சட்டம் இயற்றினால் எப்படியிருக்கும்? ஒருவேளை அவ்விஷயம் மக்களிடத்தில் ஒப்புவிக்கப்படுகிறது என்று வைத்துக் கொள்வோம். யாரோ ஒருவர் வந்து சைகை விளக்குகள் எல்லாவற்றையும் அணைத்துப் போட்டுவிட்டு, நிறுத்தக் குறிப்பலகைகள் எல்லாவற்றையும் எடுத்துப் போட்டு விட்டு, வேக வரையரை அடையாளப்பலகைகள் யாவற்றையும் நீக்கிப் போடுகின்றார் என்று வைத்துக் கொள்வோம். அது பயன்படுமா? இல்லை, அது குழப்பத்தையும் துன்பத்தையும் ஏற்படுத்தும். அப்படிப்பட்ட நகரத்தில் நீங்கள் காரோட்டிச் செல்ல விரும்புவீர்களா?

சமூகம், சபை மற்றும் இல்லம் ஆகியவற்றில் நமக்கு தலைமைத்துவம் தேவைப்படுகின்றது. இல்லத்தில் தலைமைத்துவப் பணிப் பொறுப்பைத் தேவன் கணவர்களிடம் கொடுத்துள்ளார். மனைவியர்களே,

பின்வருவனவற்றை நினைவில் வைத்துக் கொள்ளுங்கள்.

1. கீழ்ப்படிதல் என்பது கீழாயிருத்தல் என்று அர்த்தப்படுவதில்லை. ஆணும் பெண்ணும் தேவனுடைய சாயலாகவே படைக்கப்பட்டுள்ளனர். அவர்கள் தேவனுக்கு முன்பாக மதிப்பிலும் தகுதியிலும் சமமாகவே உள்ளனர் (கலா. 3:28).

2. ஒரு பெண் தனது வாழ்விலும் திருமணத்திலும் முழு மகிழ்வைப் பெற்றுக் கொள்வதற்கு கீழ்ப்படிதல் அவசியமாக உள்ளது. ஒரு பெண் கிறிஸ்துவுக்கும், தனது வாழ்விற்கான அவருடைய திட்டத்திற்கும் தன்னை முழுமையாகக் கீழ்ப்படுத்தும்தோது மட்டுமே அவள் உண்மையான மகிழ்ச்சியைக் கண்டடைய முடியும்.

3. மனைவி (தன் கணவனுக்குக்) கீழ்ப்படியத் தவறுதல் என்பது ஒரு கணவனை, தேவன் அவரிடம் இருக்கும்படி நோக்கம் கொண்டிராத ஒரு வேலைக்குள் அவரைத் தள்ளுகின்றது. அது அவர், மனைவியைக் கட்டுப் படுத்துவதற்காக சண்டையிடும்படியும் ஒரு சர்வாதிகாரியாகும்படியும் அவரைத் தூண்டுகின்றது அல்லது அது அவரைத் தனது சொந்த வீட்டிலேயே ஒரு “ஆமாம் போடும்” மனிதராகக் காரணமாகி விடுகின்றது.

4. கீழ்ப்படிதல் என்பது கண்மூடித்தனமான கீழ்ப்படிதல் என்று அர்த்தப்படுவதில்லை. எந்தக் கணவரும் தனது மனைவி தவறான பயன் பாட்டை ஏற்றுக் கொள்ளும்படி வற்புறுத்தவோ அல்லது தேவனுடைய சித்தத்திற்கு எதிராகச் செயல்படவோ உரிமை கொண்டிருப்பதில்லை.

5. கீழ்ப்படிதல் என்பது, குடும்பத்தின் முடிவுமேற்கொள்ளும் செயல்களில் அல்லது பிள்ளைகளை ஒழுங்குபடுத்தும் செயலில் மனைவி பங்கேற்க முடியாது என்று அர்த்தப்படுவதில்லை. கணவர், குடும்பம் தொடர்பானவற்றைத் தனது மனைவியுடன் அமர்ந்து கலந்துரையாடு வதினால் தனது தலைமைத்துவத்தை விட்டுக் கொடுத்து விடுவதில்லை. அவர்கள் ஒருமித்த முடிவு எடுக்கக் கூடியவர்களாயிருக்க வேண்டும். அவ்வாறு இல்லையென்றால், மனைவி தன் கணவருடைய தலைமைத் துவத்தில் நம்பிக்கை கொண்டிருக்க வேண்டும்.

## முடிவுரை

மனைவியர்கள் தங்கள் கணவர்களின் தலைமைத்துவத்தைப் பின்பற்றுவதற்கான அவசியத்தை வலியுறுத்தும்படி தேவன் நோக்கம் கொண்டிரா திருந்தாரென்றால், பவுல் கிறிஸ்துவையும் அவருடைய சபையையும் ஒப்பிட்டிருக்க மாட்டார் என்றே நான் நினைக்கின்றேன். கணவனுக்கும் மனைவிக்கும் இடையிலான ஒரு வலிவான உறவைப் பற்றிப் பவுல் பேசினார். ஒரு கணவனும் மனைவியும் தங்கள் வாழ்நாள் முழுவதிலும் கூடியிருப்பதில் கிறிஸ்து மற்றும் சபையின் வாழ்வைச் சித்தரிக்கின்றனர் என்று தேவன் நமக்குக் கூறுகின்றார். மனைவியர்களே, நீங்கள் இந்த உலகத்திற்கும் விசேஷமாக உங்கள் பிள்ளைகள் மற்றும் பேரப்பிள்ளை களுக்கும் அவர்கள் கிறிஸ்து மற்றும் அவரது சபைக்கிடையே உள்ள உறவைப் புரிந்து கொள்ள உதவுவதற்கு உங்களுக்கும் உங்கள் கணவருக்கும்

இடையில் உள்ள அன்பு மற்றும் கீழ்ப்படிதல் ஆகியவற்றைச் சித்தரிக்கும் வாய்ப்பைக் கொண்டுள்ளீர்கள். உங்களுக்குள் அவர்கள் உற்று நோக்கு கின்றவைகள், அவர்கள் கிறிஸ்துவைச் சார்ந்து இருப்பதை விரும்பக் காரணமாகலாம்.

மனைவியர்களுக்கான மூன்று நடைமுறை ஆலோசனைகள் பின்வருமாறு:

முதலாவது, உங்கள் கணவருக்கு நீங்கள் எவ்வளவு நன்கு கீழ்ப்படிவது என்று காண்பிக்கும்படி கர்த்தரைக் கேளுங்கள்.

இரண்டாவது, உங்கள் கணவரிடத்தில் உள்ள தேவத்துவத் தலைமையை உறுதிப்படுத்தும் வாய்ப்புக்களை நாடுங்கள். அவருக்குள் இருக்கிற மிகச் சிறந்தவற்றை வெளிக் கொண்டுவர உங்களால் முடிந்த வற்றைச் செய்யுங்கள். இவ்வாறு நீங்கள் அவருக்கு உதவுகையில், அது உங்களுக்குள் இருக்கிற மிகச் சிறந்தவற்றை வெளிக் கொண்டுவரும்.

மூன்றாவது, உங்கள் கணவரைப் பற்றிய நேர்மறையான சிந்தனை களுடன் அவரைக் கணப்படுத்துங்கள்.

தயவு செய்து பின்வரும் ஜெபத்தில் என்னுடன் சேர்ந்து கொள்ளுங்கள்: “தேவனே, இல்லத்திற்கான உம்முடைய திட்டத்திற்காக உமக்கு நன்றி. இயேசுவைப் பின்பற்றத் தேர்ந்து கொண்டதன் காரணமாக உம்மைக் கணப் படுத்துகின்ற பெண்களுக்காக உமக்கு நன்றி. அவர்கள் எங்களுக்கு அவ்வள வாகப் பலமாயிருக்கின்றனர். தங்கள் கணவர்களின் தலைமைத்துவத்தைப் பின்பற்றுகின்ற மனைவியர்களுக்காக உமக்கு நன்றி. உமது வசனத்திற்குக் கீழ்ப்படிவதுடன் வரும் சந்தோஷத்தை அவர்களுக்குத் தந்தருளும். எங்கள் இல்லங்களைப் பெலப்படுத்தும். மனிதர்கள் ஆவிக்குரிய தலைவர்களாக வும், தங்கள் மனைவியர்களுக்கும், தங்கள் பிள்ளைகளுக்கும், ஆசீர்வாதங் களாகவும் இருக்கும்படி அவர்களை எழுப்பும். இயேசுவுக்காகவும், அவருடைய சபையில் இருக்கும் கனத்திற்காகவும் அவரை இரட்சகர் என்று நாங்கள் அறிந்து கொண்டிருப்பதற்காகவும் உமக்கு நன்றி. அவருடைய நாமத்தினாலே, ஆமென்.”

குறிப்பு

<sup>1</sup>Carol Mayhall, quoted in Max Anders, *The Good Life: Living With Meaning in a “Never-Enough” World* (Dallas: Word Publishing, 1993), 177.